



बागमती गाउँपालिका
गाउँकार्यपालिकाको कार्यालय
भट्टेडाँडा, ललितपुर
बागमती प्रदेश, नेपाल ।

आन्तरिक आयतर्फको ढुंगा, गिटी, बालुवा, ग्रावेल भ्रान (माटो) उत्खनन तथा बिक्री वितरण सिलबन्दी बोलपत्र आव्हानको सूचना

दोस्रो पटक प्रकाशित मिति : २०७८/०७/१६ गते

स्थानीय निकाय सरकार संचालन ऐन, २०७४ को दफा ११ घ (६), बागमती प्रदेश सरकारको आर्थिक ऐन २०७८ को दफा ९(१) र सो संग सम्बन्धी अनुसूची ६ (संसोधित), गाउँ कार्यपालिकाको निर्णय र स्वीकृत प्रारम्भिक वातावरणीय परीक्षण २०७७ (IEE) प्रतिवेदन तथा नदीजन्य पदार्थ (संकलन तथा उपयोग) सम्बन्धमा व्यवस्था गर्न बनेको कार्यविधि २०७७ मा व्यवस्था भए अनुसार देहाय बमोजिम आन्तरिक आय संकलनको (ठेक्का बन्दोवस्त) कार्य उल्लेखित न्यूनतम ठेक्का अङ्गमा नघटने गरी आ.व. २०७८/७९ को लागि ठेक्का बन्दोवस्त गर्नु पर्ने भएको हुँदा इच्छुक दर्तावाला फर्म वा संस्था वा कम्पनीहरूले फर्मको नवीकरण भएको प्रमाण पत्र, मूल्य अभिवृद्धि कर प्रमाण पत्र आ.व. २०७६/७७ को कर चुक्ता प्रमाण पत्र साथै म्यादा थप भएको कागजात एवम् २०७७/०७८ को करचुक्ता प्रमाणपत्र र नेपाली नागरिकताको प्रमाण पत्रको प्रमाणित प्रतिलिपिहरू संलग्न राखी इ-विडिड मार्फत बोलपत्र पेश गर्न यो सूचना प्रकाशित गरिएको छ । तोकिएको शर्तहरूको अधिनमा रही बोलपत्र प्रक्रियामा सहभागी हुन साथै बोलपत्र पाइने स्थान, दस्तुर, विडबोण्ड पेश गर्ने, खोल्ने स्थान अन्य शर्तहरूका विस्तृत विवरण सहितको सूचना यस गाउँ कार्यपालिकाको कार्यालयको सूचना पाटी र Website:www.bagmatimunlalitpur.gov.np हेर्न सकिनेछ ।

तपसिल

आय ठेक्का नं.	ठेक्का शीर्षक	न्यूनतम बोल कबोल रकम (भ्याट बाहेकको रकम)	नदी तथा खोलाको विवरण	प्रारम्भिक वातावरणीय परीक्षण प्रतिवेदन २०७७ अनुसार उत्खनन गरिने घाटको विवरण	उत्खनन, बिक्री र निकासी प्रति क्यु. फिट	संकलन र बिक्री गर्न पाउने अधिकतम परिमाण
BAG L/NC B/078 /079-04	ढुंगा गिटी बालुवा ग्रावेल, भ्रान (माटो) उत्खनन	१३१७०००० (एक करोड एकतीस लाख सतरी हजार रुपैया मात्र)	१. खानी खोला २. बागमती खोला	भस्मे दोभान	रु. ९ (उत्खनन ३ र निकासी ६)	११३०००० घन फिट (एघार लाख तीस लाख घन फिट)
				क्लवन बगर		
				यास्या बगर (क)		
				यास्या बगर (ख)		
				मसानघाट (क)		
				मसानघाट (ख)		
				बागमती खोला -खानी खोला दोभान बगर		
				माल्टा बगर		
				भस्मे बगर १		
				भस्मे बगर २		
			सुशील खड्का खानी (निकासी र बिक्री मात्र)	सुशील खड्का खानी लगायत अन्य	रु. ६ (निकासी ६ मात्र)	५००००० (पाँच लाख घन फिट)

शर्तहरू

- १) गाउँपालिकाबाट गरिएको वातावरणीय प्रभाव र मूल्यांकन (IEE) मा तोकिएको घाँटगद्दि स्थलहरूबाट मात्र संकलन/उत्खनन् गर्नु पर्नेछ ।
- २) यो सूचना प्रकाशित भएको मितिले ३० औं दिन कार्यालय समय भित्र बागमती गाउँकार्यपालिकाको कार्यालय, भट्टेडाँडाबाट बोलपत्र खरिद गर्न सकिने छ । खरिद भएका बोलपत्रहरू ३१ औं दिन अपरान्ह १२:०० बजे भित्र बागमती गाउँकार्यपालिकाको कार्यालय, भट्टेडाँडामा दर्ता गर्न सकिने छ र बोलपत्र दर्ता दिनको २:०० बजे खोलिनेछ ।
- ३) बोलपत्रदाताले खामको बाहिर पट्टी बोलपत्रदाताको नाम, ठेगाना, ठेक्का नं., ठेक्काको विवरण प्रष्ट बुझिने गरी लेख्नु पर्नेछ ।
- ४) बोलपत्र फाराम खरिद गर्दा नागरिकताको फोटोकपी, रु. ५००० (पाँच हजार मात्र दस्तुर) फिर्ता नहुने गरी बागमती गाउँपालिकाको कार्यालयमा नगद बुझाएको नगदी रसिद वा गाउँपालिकाको कुमारी बैंक, बागमती शाखामा रहेको आन्तरिक राजश्व खाता नं ०७९००३४६९४२००००७ मा जम्मा गरेको भौचर, आ.व. ०७७/०७८ मा फर्म कम्पनी संस्थाको नवीकरण भएको व्यवसाय दर्ता प्रमाण पत्र र स्थायी लेखा नम्बरको प्रमाण पत्र, कर चुक्ता प्रमाण पत्र एवम् आ.व. ०७६/०७७ को करचक्रतामा म्याद थप गरिएको प्रमाणित पत्र र मु.अ.कर दर्ता प्रमाण पत्रको प्रमाणित प्रतिलिपि सहित खरिद गर्नु पर्नेछ ।
- ५) कार्यालयबाट प्रमाणित नभएको बोलपत्र फारामहरूलाई मान्यता दिइने छैन ।
- ६) ठेक्का लिन इच्छुक व्यक्तिले भ्याट सहित कबोल अंकको नेपाली नागरिक भए ५ (पाँच) प्रतिशत र गैर नेपाली नागरिक भए आफूले कबोल गरेको अंकको १० (दश) प्रतिशत धरौटी वापत रकम धरौटी राख्नुपर्नेछ । धरौटी वापतको रकम यस बागमती गाउँकार्यपालिकाको कार्यालयको नाममा कुमारी बैंक बागमती शाखा, स्थित धरौटी खाता नं. ०७९००३४६९४२००००४(ग ३) मा नगद जम्मा गरेको वा नेपाल राष्ट्र बैंकबाट मान्यता प्राप्त वाणिज्य बैंकले जारी गरेको १२० (एक सय विस) दिन म्याद भएको विडवन्डको सकल प्रति संलग्न गर्नुपर्नेछ । उक्त धरौटी रकमलाई किस्तामा समावेश गर्न पाइने छैन र उक्त धरौटी रकम प्रचलित ऐन नियम अनुसार फिर्ता गरिने छ ।
- ७) बोलपत्र खरिद वा दर्ता गर्ने अन्तिम दिन विदा परेमा सो सम्बन्धी कार्य कार्यालय खुलेको दिनमा क्रमशः गरिने छ । रितपूर्वक पेश भएका टेण्डर दर्ता गर्ने समय सकिए लगत्तै सोही दिन दिनको २:०० बजे विभिन्न कार्यालयका प्रतिनिधि एवं बोलपत्रदाताहरूको रोहवरमा बागमती गाउँ कार्यपालिकाको कार्यालय,भट्टेडाँडा, ललितपुरमा खोलिने छ । ठेकेदार वा निजको प्रतिनिधि उपस्थित नभए पनि टेण्डर खोल सकिने छ ।
- ८) कबोल रकम अंक र अक्षरमा प्रष्ट लेख्नुपर्नेछ । अंक र अक्षरमा फरक परेमा अक्षरलाई मान्यता दिइने छ । दर्ताभएको बोलपत्र फिर्ता तथा संसोधन हुनेछैन ।
- ९) रितपूर्वक दाखिला भएका बोलपत्रहरू मध्ये घटी वा बढी वालाको बोलपत्र स्वीकृत गर्ने वा नगर्ने वा सूचना नै रद्द गर्ने वा सूचना संशोधन लगायतका सम्पूर्ण अधिकार यस कार्यालयमा सुरक्षित रहनेछ साथै कुनै सर्त सहितको बोलपत्र स्वीकार्य हुने छैन ।
- १०) ठेक्का कबोल अङ्कको रकम ठेकेदारले तीन किस्ता गरी बुझाउनु पर्नेछ । पहिलो किस्ता संभौता गर्दा बखत कुल कबोल अङ्कको ४०% (चालिस प्रतिशत), दोश्रो किस्ता ३०% (तीस प्रतिशत) फाल्गुण मसान्त र तेश्रो किस्ता ३०% (तीस प्रतिशत) वैशाख मसान्तमा बुझाइसक्नु पर्नेछ । किस्ताबन्दीमा रकम बुझाउने संभौता गरेमा पहिलो किस्ता नगद र बाँकी किस्ताको हकमा नेपाल राष्ट्र बैंकबाट मान्यता प्राप्त वाणिज्य बैंकको संभौता अवधी सम्मको परफरमेन्स वण्ड बैंक ग्यारेन्टी पेश गर्नुपर्नेछ । सम्पूर्ण कबोल रकम एकमुष्ट नगदै सम्भौताका बखत बुझाएमा १० प्रतिशत सम्म छुट दिन सकिनेछ ।
- ११) ठेक्का कबोल गर्ने व्यक्ति, फर्म, संस्था वा कम्पनीले थप १३% मूल्य अभिवृद्धि कर संकलन गर्नुपर्नेछ । यसरी संकलित रकम ठेकेदार आफैले आन्तरिक राजश्व कार्यालयमा बुझाइ सोको प्रमाण गाउँकार्यपालिकाको कार्यालयमा उपलब्ध गराउनु पर्नेछ । उक्त प्रमाण गाउँकार्यपालिकाको कार्यालयमा उपलब्ध नगराएमा नियमानुसारको कारवाही अगाडि बढाइने छ ।
- १२) ठेकेदारले नेपाल सरकार, प्रदेश सरकार तथा गाउँकार्यपालिकाको कार्यालयले समय समयमा दिएको निर्देशन पालना गर्नुपर्नेछ । कार्यालय र ठेकेदार बिच कुनै विवाद उत्पन्न भएमा गाउँकार्यपालिकाको निर्णय अन्तिम हुनेछ ।
- १३) ठेकेदारले संभौता पत्रमा तोकिएका बस्तुहरूमा मात्र तोकिए बमोजिमको दरमा कर संकलन गर्नुपर्नेछ । सो भन्दा बढी मालबस्तु वा दररेटमा उठाउन पाइने छैन । पट्टा पुर्जीमा तोकिएको दर तथा तोकिएको सामाग्री भन्दा फरक हुने गरी संकलन गरेमा नियमानुसार कारवाही गरिनेछ ।
- १४) गाउँकार्यपालिकाले तोकिएको कर संकलन गर्ने रसिदहरू ठेकेदारले आफ्नो तर्फबाट छपाइ सो रसिदहरू यस कार्यालयका कार्यालय प्रमुखबाट प्रमाणित गरी प्रयोग गर्नुपर्ने छ । प्रमाणित नगरी प्रयोग गरिएका रसिदहरूबाट कुनै समस्या आइपरेमा गाउँकार्यपालिका जवाफदेही हुनेछैन ।
- १५) अदालतको आदेश/फैसलाबाट मिनाह दिने सम्बन्धमा कुनै निर्णय गरेको अवस्था बाहेक ठेकेदारले ठेक्का संभौता पछि गाउँकार्यपालिकाको कार्यालयमा बुझाउनु पर्ने रकममा कुनै किसिमको मिनाहाको लागि दावी गर्न पाइने छैन र संभौता तोकिएको समयमा किस्ता रकम बुझाउनुपर्नेछ ।
- १६) राष्ट्रिय राजमार्ग र सहायक राजमार्गमा ढाट राखी कर उठाउन पाइनेछैन ।
- १७) ठेकेदारले गाउँपालिकाको राजश्व संकलन गर्न बस्ने स्थानमा दररेट सहितको सूचना पाटी टाँस गर्नुपर्नेछ र राजश्व संकलन गर्ने कर्मचारीलाई परिचयपत्र लगाएर मात्र संकलन कार्य गराउनु पर्नेछ ।

- १८) ठेक्का संचालन गर्दा कुनै विवाद उत्पन्न भएमा सो विवाद सरकारी राजश्व संकलन गर्न गाउँकार्यपालिकाको सरकारी प्रतिनिधीका हैसियतले आफैँ मिलाउनु पर्ने छ ।
- १९) गाउँकार्यपालिकासँग ठेक्का सम्झौता गरेको ठेकेदारले IEE नभएको स्थानबाट ढुंगा, गिट्टी, बालुवा र ग्राभेल र माटो संकलन उत्खनन गरेको देखेमा सो ढुवानी साधनालाई नजिकको प्रशासनिक निकाय (सुरक्षा तथा बन कार्यालय) हरुको सहयोग लिई आवश्यक कारवाही गर्नुपर्ने छ । साथै त्यस्तो अवैधानिक कार्यमा रोक लगाउन सहयोग गर्नु सबैको कर्तव्य हुनेछ ।
- २०) ढुंगा गिट्टी बालुवा ग्राभेल, भरान (माटो) भिक्नुपर्ने घाँटगद्दी स्थलसम्म जान आउन आवश्यक पर्ने बाटो बनाउन तथा बाटो मर्मत गर्नु पर्ने अवस्था आएमा ठेकेदारले आफ्नै तर्फबाट गर्नुपर्ने छ । ढुंगा गिट्टी बालुवा ग्राभेल, भरान (माटो) लिन कुनै व्यक्ति वा निकायको निजी जग्गा वा बनक्षेत्र भित्र जानुपर्ने भएमा सम्बन्धित व्यक्ति वा निकायको स्वीकृत लिएर गर्नु परेमा स्वयं ठेकेदारले लिनुपर्नेछ ।
- २१) नदीको किनारबाट भूक्षय हुनेगरी डिल, भिर, भित्तो खनन् खोरस गरी ढुंगा गिट्टी बालुवा ग्राभेल, भरान (माटो) निकाल्न रोक लगाउनु पर्नेछ । त्यसरी निकालेको पाइएमा उक्त कार्य गर्ने ढुवानी साधनहरूलाई सम्बन्धीत निकायमा आवश्यक कारवाहीका लागि ठेकेदारले पहल गर्नुपर्नेछ ।
- २२) ठेकेदारले भिजेको चिसो बालुवाबाट पानी बगी बाटो विगाने भएकोले चिसो बालुवा ढुवानीमा रोक लगाउनु पर्नेछ । ढुंगा गिट्टी बालुवा ग्राभेल, भरान (माटो) छोपेर मात्र ढुवानी गर्ने प्रवन्ध मिलाउनु पर्ने छ ।
- २३) ठेकेदारले प्रारम्भिक वातावरणिय परीक्षण (IEE) प्रतिवेदनमा दिएका राय सुझावहरू सम्बन्धित सरोकारवाला सबैलाई आफ्नै तर्फबाट जानकारी गराई सोको पालना गर्न लाग्नुपर्नेछ । यस कार्यमा लाग्ने आर्थिक व्ययभार ठेकेदारले स्वयंम व्यहोर्नुपर्नेछ ।
- २४) विहान सूर्योदय भन्दा अगाडि र साँझ सूर्यास्त भन्दा पछि ढुवानीका साधनहरूले घाँटगद्दी स्थलमा प्रवेश गर्न पाइने छैन । यसरी नियम विपरित गएका ढुवानी साधनहरूलाई कानून बमोजिम कार्बाहीहुनेछ ।
- २५) खोला तथा नदीको घाँटगद्दी स्थलहरूमा सम्पूर्ण जानकारी सहितको सूचना पाटी ठेकेदार आफैँले बनाइ सबै सरोकारवालहरूले देख्ने गरी आफ्नै खर्चमा राख्नु पर्ने छ ।
- २६) गाउँपालिकाबाट प्रमाणित गरी संकलन गरिएका नगदि रसिदहरू ठेकेदारले ३/३ महिनामा गाउँकार्यपालिकाको कार्यालयमा जम्मा गर्नुपर्नेछ । उक्त नगदी रसिद सँगै नदीजन्य पदार्थको कर संकलन गर्ने ठेकेदारले नदीजन्य पदार्थको उत्खननको परिमाण पनि पेश गर्नु पर्नेछ ।
- २७) यस सूचनामा उल्लेख भएका शर्तहरू यस ठेक्काको प्रयोजनको लागि अभिन्न अंगको रूपमा मानिनेछन् ।
- २८) यस सूचनामा उल्लेख भएका विषय यसै सूचना बमोजिम र यस सूचनामा उल्लेख नभएको हकमा प्रचलित ऐन/ नियम र प्रारम्भिक वातावरणीय परीक्षण प्रतिवेदन २०७५ बमोजिम हुनेछ ।
- २९) ठेकेदारले (IEE) रिपोर्ट अनुसारको परिमाण प्रदेश नं. ३ बाहेक अन्य प्रदेशमा निकासी गर्दा गाउँपालिकाको पूर्व स्वीकृती लिनु पर्नेछ ।
- ३०) प्रारम्भिक वातावरणीय परीक्षण प्रतिवेदन २०७७(IEE) का प्रावधानहरूको व्याख्या गर्ने अधिकार बागमती गाउँकार्यपालिकामा सुरक्षित रहने छ ।
- ३१) बोलपत्र स्वीकृत गर्ने, नगर्ने र पूर्ण वा आंशिक रूपमा स्वीकृत गर्ने सम्बन्धी सम्पूर्ण अधिकार कार्यालयमा निहित रहनेछ ।
- ३२) अन्य कुराहरू ढुंगा, गिट्टी, बालुवा उत्खनन, विक्री तथा व्यवस्थापन सम्बन्धी मापदण्ड २०७७, बागमती गाउँपालिकाको बागमती क्षेत्रभित्र नदीजन्य पदार्थ (संकलन र उपयोग) सम्बन्धमा व्यवस्थापन गर्न बनेको कार्यविधि २०७७ र संक्षिप्त वातावरणीय अध्ययन तथा प्रारम्भिक वातावरणीय परीक्षण कार्यविधि २०७७ ले गरेको व्यवस्था अनुसार हुनेछ ।

प्रमुख प्रशासकीय अधिकृत